

μὲν γὰρ τοῖς περὶ τῆς Ἀφροδίτης διδάσκει τοὺς προσέχοντας,
ὅτι μουσικὴ φαύλη καὶ ἄσματα πονηρὰ καὶ λόγοι μοχθηρὰς
ὑποθέσεις λαμβάνοντες ἀκόλαστα ποιοῦσιν ἥθη καὶ βίους
ἀνάνδρους | καὶ ἀνθρώπους τρυφήν καὶ μαλακίαν καὶ γυναι- 20
κοκρασίαν ἀγαπῶντας (θ 249)

5

εἶματά τ' ἐξημοιβὰ λοετρά τε θερμὰ καὶ εύνάς.

διὸ καὶ τὸν Ὀδυσσέα τῷ κιθαρῳδῷ προστάττοντα πεποίηκεν
(θ 492)

‘ἄλλ’ ἄγε δὴ μετάβηθι καὶ ἵππου κόσμον ἔεισον’,
καλῶς ὑφηγούμενος τὸ παρὰ τῶν φρονίμων καὶ νοῦν ἔχόντων 10
χρῆναι λαμβάνειν τοὺς μουσικοὺς καὶ ποιητικοὺς τὰς ὑποθέ-
σεις. ἐν δὲ τοῖς περὶ τῆς Ἡρας ἄριστα τὴν ἀπὸ φαρμάκων
καὶ γοητείας καὶ μετὰ δόλου πρὸς τοὺς ἄνδρας δμιλίαν καὶ
χάριν ἔδειξεν οὐ μόνον ἐφήμερον καὶ ἀψίκορον καὶ ἀβέβαιον
οὗσαν, ἀλλὰ καὶ μεταβάλλουσαν εἰς ἔχθραν καὶ δργήν, ὅταν Β
τὰ τῆς ἡδονῆς ἀπομαρανθῇ. τοιαῦτα γὰρ δὲ Ζεὺς ἀπειλεῖ καὶ 16
λέγει πρὸς αὐτήν (Ο 32)

‘ὅφρα ἴδης ἦν τοι χραίσμη φιλότης τε καὶ εύνή,

ἥν ἐμίγης ἐλθοῦσα θεῶν ἄπο καὶ μ' ἀπάτησας.’

ἡ γὰρ τῶν φαύλων διάθεσις ἔργων καὶ μίμησις ἀν προσαποδῷ 20
τὴν συμβαίνουσαν αἰσχύνην καὶ βλάβην τοῖς ἔργασταμένοις,
ώφελησεν οὐκ ἔβλαψε τὸν ἀκροώμενον. οἱ γοῦν φιλόσοφοι
παραδείγμασι χρῶνται, νουθετοῦντες καὶ παιδεύοντες ἐξ ὑπο-
κειμένων, οἱ δὲ ποιηταὶ ταῦτα ποιοῦσι πλάττοντες αὐτοὶ Σ
πράγματα καὶ μυθολογοῦντες. δὲ μὲν οὖν Μελάνθιος εἴτε 25
παῖςων εἴτε σπουδάζων ἔλεγε διασώζεσθαι τὴν Ἀθηναίων
πόλιν ὑπὸ τῆς τῶν δητόρων διχοστασίας καὶ ταραχῆς· οὐ γὰρ
ἀποκλίνειν ἀπαντας εἰς τὸν αὐτὸν τοῖχον, ἀλλὰ γίνεσθαι τινα
τοῦ βλάπτοντος ἀνθολκὴν ἐν τῇ διαφορᾷ τῶν πολιτευομένων.
αἱ δὲ τῶν ποιητῶν ὑπεναντιώσεις πρὸς αὐτοὺς ἀνταναφέρουσαι 30
τὴν πίστιν οὐκ ἔωσιν ἴσχυρὰν δοπὴν γενέσθαι πρὸς τὸ βλάπτον.